

గ్రామపాలన అధికారుల (జీపీఓ) నియామక పరీక్ష కేంద్రం వద్ద సెక్షన్ 163 బి ఎన్ ఎస్ ఎస్ అమలు పోలీస్ కమిషనర్ సునీల్ దత్

ఖమ్మం ప్రతినిధి, ప్రజాజ్యోతి: ఖమ్మం నగరంలోని స్వర్ణ భరత ఇన్స్టిట్యూట్ ఆఫ్ సైన్స్ అండ్ టెక్నాలజీలో మే 25న (ఆదివారం) గ్రామపాలన అధికారుల (GPO) నియామక పరీక్షలో భాగంగా అర్హత కలిగిన మాజీ-వీఆర్వో, వీఆర్ఎల్ లను నియమించడానికి సంబంధించి నిర్వహించే పరీక్షల సందర్భంగా ఉదయం 8:00 గంటల నుండి మధ్యాహ్నం 2:30 వరకు సెక్షన్ 163 BNSS యాక్ట్ -2023 (భారతీయ నాగరిక్ సురక్షా సంహిత) అమలులో వుంటుందని పోలీస్ కమిషనర్ సునీల్ దత్ శనివారం ఓ ప్రకటనలో తెలిపారు. ఈ నేపథ్యంలో పరీక్ష కేంద్రానికి 200 మీటర్ల దూరం వరకు ఐదుగురికి మించి గుంపులుగా వుండరాదని సూచించారు. అదేవిధంగా ఏలాంటి సభలు, సమావేశాలు, ర్యాలీలకు, మైకులు, డిజేలతో ఉర్రేగింపులు, దర్బాలు,

మిగతా 2 లో... ▶



జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

ఖమ్మం

ఆదివారం | 25 | మే | 2025 ♦ పేజీలు : 6



డిప్యూటీ
సిఎం భట్టి
విక్రమార్క
మల్లు

ప్రణాళికాబద్ధంగా...

యువతకు ఉపాధి కల్పన చేర్చులు

- 80 కు పైగా కంపెనీలలో 5 వేలకు పైగా ఉద్యోగ అవకాశాలు కల్పించేలా మెగా జాబ్ మేళా నిర్వహణ
- 100 కోట్లతో వైరా ప్రాంతానికి సాగునీరు అందించే రాజీవ్ కెనాల్ పూర్తి చేసాం
- 9 వేల కోట్ల రూపాయలతో రాజీవ్ యువ వికాసం క్రింద స్వయం ఉపాధి ప్రోత్సాహం
- వైరా పట్టణంలోని ప్రభుత్వ ఉన్నత పాఠశాల, జూనియర్ కళాశాలలో నిర్వహించిన జాబ్ మేళా కార్యక్రమంలో పాల్గొన్న డిప్యూటీ సి.ఎం

ఖమ్మం ప్రతినిధి, ప్రజాజ్యోతి: స్థానిక యువతకు ఉపాధి కల్పనకు ప్రణాళికాబద్ధంగా చర్యలు తీసుకుంటున్నామని డిప్యూటీ సి.ఎం. భట్టి విక్రమార్క మల్లు అన్నారు. 5 వేలకు పైగా మంది నిరుద్యోగులకు ఉపాధి కల్పించే లక్ష్యంతో వైరా పట్టణంలోని ప్రభుత్వ ఉన్నత పాఠశాల, జూనియర్ కళాశాలలో శనివారం ఏర్పాటు చేసిన మెగా జాబ్ మేళాను రాష్ట్ర డిప్యూటీ సి.ఎం, ఆర్థిక, ఇంధన శాఖల మంత్రివర్గులు భట్టి విక్రమార్క మల్లు ప్రారంభించారు. ఈ సందర్భంగా డిప్యూటీ సి.ఎం భట్టి విక్రమార్క మల్లు మాట్లాడుతూ ఉద్యోగ మేళాలో 80 కు పైగా కంపెనీలు పాల్గొని, 5 వేల మందికి పైగా ఉద్యోగాలు ఇవ్వడానికి కంపెనీ ప్రతినిధులు ముందుకు వచ్చారని, యువత ఈ అవకాశాన్ని సద్వినియోగం చేసుకోవాలని తెలిపారు. యువతకు ఉద్యోగ అవకాశాలు కల్పించేందుకు అన్ని మార్గాలు అన్వేషించి అమలు చేస్తున్నామని అన్నారు. రాజకీయాలకు అతీతంగా మెగా జాబ్ మేళా నిర్వహిస్తున్నామని, దీనిని అందరూ వినియోగించుకోవాలని డిప్యూటీ సి.ఎం తెలిపారు. యువత వచ్చిన ప్రతి అవకాశాన్ని అందిచ్చుకునేవాలని, చిన్న ఉద్యోగం

మిగతా 2 లో... ▶



అభివృద్ధి పనులను వర్షాకాలం లోపు పూర్తి చేయాలి

రాష్ట్ర వ్యవసాయ, మార్కెటింగ్, సహకార, చేనేత, జాళి శాఖల మంత్రివర్గులు తుమ్మల నాగేశ్వరరావు

నిరుపేదలకు ఇందిరమ్మ ఇండ్ల మంజూరు
రఘునాథపాలెం మండలంలో పర్యటించి మైనర్ బ్రిడ్జి, రోడ్డు నిర్మాణ పనులకు శంకుస్థాపన చేసిన మంత్రి తుమ్మల

ఖమ్మం ప్రతినిధి, ప్రజాజ్యోతి: స్థానిక చేపట్టిన అభివృద్ధి పనులను వర్షాకాలం లోపు పూర్తి చేయాలని రాష్ట్ర వ్యవసాయ, మార్కెటింగ్, సహకార,

చేనేత, జాళి శాఖల మంత్రివర్గులు తుమ్మల నాగేశ్వరరావు అన్నారు. శనివారం మంత్రి, రఘునాథపాలెం మండలం కోటపాడు గ్రామంలో ఎస్సీ కాలనీ నందు సి.ఆర్.ఆర్. (ఎస్.సి.పి.) నిధులు 20 లక్షల రూపాయల అంచనా వ్యయంతో చేపట్టిన అంతర్గత సిసిరోడ్డు, డ్రైన్ నిర్మాణ పనులకు, ఎఫ్.డి.ఆర్. నిధులు 99 లక్షల రూపాయల అంచనా వ్యయంతో కోయచలక కమలాపురం రహదారిపై చేపట్టిన మైనర్ బ్రిడ్జి పున: నిర్మాణ పనులకు శంకుస్థాపన చేశారు. ఈ సందర్భంగా

మిగతా 2 లో... ▶

ప్రతి పల్లెను అభివృద్ధి చేయడమే ఏకైక లక్ష్యం

- రాష్ట్ర రెవెన్యూ గృహనిర్మాణ శాఖ మంత్రి పొంగులేటి శ్రీనివాసరెడ్డి.
- నిర్జీత గడువులోపు గ్రామాలలో అంతర్గత రోడ్డు నిర్మాణ పనులు పూర్తి చేయాలి
- కూసుమంచి మండలాల్లో పర్యటించి పలు అభివృద్ధి పనులకు శంకుస్థాపనలు చేసిన మంత్రి పొంగులేటి



కూసుమంచి, మే 24, ప్రజాజ్యోతి: ప్రతి పల్లెను అభివృద్ధి చేయడమే కాంగ్రెస్ ప్రభుత్వ ద్వైయమని, ఆ లక్ష్యంతోనే పనిచేస్తున్నామని రాష్ట్ర రెవెన్యూ, హౌజింగ్, సహకార పౌర సంబంధాల శాఖ మంత్రి పొంగులేటి

శ్రీనివాసరెడ్డి స్పష్టం చేశారు. సంక్షేమం, అభివృద్ధి ప్రజా ప్రభుత్వ పాలన సాగుతోందని పొంగులేటి శ్రీనివాసరెడ్డి అన్నారు. కూసుమంచి మండలాల్లోని పోచారం, జీళ్ళచెరువు గ్రామాల్లో పర్యటించి పలు అభివృద్ధి పనులకు శంకుస్థాపన చేశారు. మండలంలోని చిన్న పోచారం నుండి కిష్టాపురం తాళ్ళచెరువు జెడ్పీ రోడ్డు వరకు రూ.280 లక్షలతో బిటి రోడ్డు నిర్మాణ పనులకు మంత్రి పొంగులేటి శంకుస్థాపన చేశారు. జీళ్ళచెరువు గ్రామంలో సూర్యాపేట-అశ్వ రావుపేట రోడ్డు నందు రూ.50 లక్షల అంచనా వ్యయంతో నిర్మించనున్న సీసీ డ్రైన్ నిర్మాణ

మిగతా 2 లో... ▶

ప్రజా సంక్షేమమే ప్రభుత్వ లక్ష్యం

- ఇందిరమ్మ ఇళ్లను శర వేగంగా పూర్తి చేసుకోవాలి.
- ఖమ్మం ఎంపీ రామసహాయం రఘురాంరెడ్డి.

నేలకొండపల్లి, మే 24, ప్రజాజ్యోతి : తెలంగాణ ప్రభుత్వం సంక్షేమమే లక్ష్యంగా ముందుకు సాగుతుందని ఖమ్మం ఎంపీ రామ సహాయం రఘురాంరెడ్డి అన్నారు. మండలం లోని చెరువుమూడారం, బుద్ధారం, నేల కొండపల్లి, గువ్వలగూడెం గ్రామాలలో శనివారం పర్యటించారు. ఇందిరమ్మ లబ్ధిదారులకు మంజూరు పత్రాలను



పంపిణీ చేశారు. ఈ సందర్భంగా జరిగిన సభలలో ఆయన మాట్లాడారు... ప్రభుత్వం ఇచ్చిన మాట ప్రకారం అన్ని హామీలను అమలు చేస్తుందని అన్నారు. ఇందిరమ్మ ఇళ్ల లబ్ధిదారులు

మిగతా 2 లో... ▶

గ్రామపాలన అధికారుల (జీపీఓ) నియామక పరీక్ష కేంద్రం వద్ద సెక్షన్ 163 బి ఎన్ ఎస్ ఎస్ అమలు పోలీస్ కమిషనర్ సునీల్ దత్త

(మొదటి పేజీ తరువాయి...)

ప్రచారాలు నిర్వహించరాదని పెర్మిట్ చేసారు. పరీక్ష సమయంలో పరిసరాలలోని ఇంటర్నెట్ సెంటర్లు, జిరాఫ్స్ షాపులు, స్టేషనరీ దుకాణాలు ముసి వేయాలని సూచించారు. పరీక్ష సమయంలో ఎటువంటి ఆటంకాలు జరగకుండా ముందున్న జాగ్రత్త చర్యల్లో భాగంగా 163 సెక్షన్ అమలు చేస్తున్నట్లు పోలీస్ కమిషనర్ తెలిపారు. ఈ నేపథ్యంలో వివిధ వర్గాల ప్రజలు, రాజకీయ పార్టీలు, వివిధ సంఘాల నాయకులు పోలీసులకు సహకరించాలని సూచించారు. అదేవిధంగా పరీక్ష కేంద్రాల వద్ద పటిష్టమైన బందోబస్తు తో పాటు ట్రాఫిక్ అంతరాయం కలగకుండా ట్రాఫిక్ పోలీసులు పకడ్బందీ చర్యలు తీసుకుంటున్నట్లు తెలిపారు. పరీక్షా కేంద్రం పరిసర ప్రాంతాలలో పోలీస్ పెట్రోలింగ్ పార్టీలను నియమించినట్లు తెలిపారు. ఎటువంటి అవాంఛనీయ సంఘటనలు జరగకుండా చూసేందుకు నిఘాను నియమించి సమాచారం సేకరించేలా చర్యలు తీసుకున్నట్లు తెలిపారు. నిబంధనలు అతిక్రమిస్తే చట్టపరమైన చర్యలను తీసుకోవడం జరుగుతుందని తెలిపారు.

అభివృద్ధి పనులను వర్షాకాలం లోపు పూర్తి చేయాలి



(మొదటి పేజీ తరువాయి...)

మంత్రివర్గం తుమ్మల నాగేశ్వరరావు మాట్లాడుతూ కోటపాడు గ్రామంలో చేపట్టిన అంతర్గత సీని రోడ్లు, డ్రైనేజీ, మైసర్ బ్రిడ్జి నిర్మాణ పనులు వర్షాకాలం లోపు పూర్తి చేయాలని సంబంధిత అధికారులకు ఆదేశాలు జారీ చేశారు. గ్రామంలో ఉంటున్న పేద ప్రజలకు మొదటి దశలో ఎంపిక చేసి ఇందిరమ్మ ఇళ్లు మంజూరు చేయాలని మంత్రి ఆదేశించారు. గ్రామంలోని అంగన్వాడీ కేంద్రానికి కాంపౌండ్ వాల్, కమ్యూనిటీ హాల్ నిర్మాణం ప్రతిపాదనలు తయారు చేయాలని అన్నారు. ఈ కార్యక్రమంలో రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, అదనపు కలెక్టర్ పి. శ్రీనివాస్ రెడ్డి, పీఆర్ ఎస్ ఇ వెంకట్ రెడ్డి, రఘునాథపాలెం మండల తహసీల్దార్ శేషత, అధికారులు, ప్రజా ప్రతినిధులు, తదితరులు పాల్గొన్నారు.

ప్రజా సంక్షేమమే ప్రభుత్వ లక్ష్యం



(మొదటి పేజీ తరువాయి...)

సరఫరా చేస్తుందని అన్నారు. దేశంలో ఎక్కడా లేని విధంగా 'రైతాంగం కోసం అనేక సంక్షేమ పథకాలు ప్రవేశపెట్టిన ఘనత కాంగ్రెస్ కు దక్కుతుందని అన్నారు. జిల్లాలో ముగ్గురు మంత్రులు ఉన్నందున అభివృద్ధి ఫలాలు జిల్లా కు ఎక్కువగా అందుతున్నాయని అన్నారు. పార్లమెంట్ పరిధిలో రూ. 14 కోట్లతో సీని రోడ్లు, డ్రైనేజీ నిర్మాణం కోసం ప్రణాళికలను సిద్ధం చేసినట్లు తెలిపారు. కాంగ్రెస్ ప్రణాళిక, ప్రకారం సంక్షేమ పథకాలు అందిస్తున్నట్లు తెలిపారు. గ్రామ స్థాయి కార్యక్రమాలందరికీ అండగా నిలుస్తామని అభయమిచ్చారు. ఈ కార్యక్రమంలో మార్కెట్ కమిటీ చైర్మన్ వెన్నపూసల సీతారాములు, నాయకులు శాఖమూరి రమేష్, వెంకన్న, జెర్రిపోతుల అంజని, బచ్చలకూరి నాగరాజు, బాలాజీ, భద్రయ్య, జెర్రి పోతుల సత్యనారాయణ, మామిడి సుభద్ర, కడియాల నరేష్, వడ్డె జగన్, మేకల వెంకటేశ్వర్లు, గుండాబ్రహ్మం, హనుమంతరావు, కొమ్మినేని విజయ్, కైలాసపు వెంకటేశ్ తదితరులు పాల్గొన్నారు.

ప్రణాళికాబద్ధంగా యువతకు ఉపాధి కల్పన చర్యలు

(మొదటి పేజీ తరువాయి...)

బనా ముందు జాయిన్ కావాలని, ప్రతి నిమిషం విలువైనదని, ఉద్యోగం చేస్తూ కూడా యువత తమ అభివృద్ధి, లక్ష్యాల సాధన కోసం ప్రయత్నాలు కొనసాగిస్తూనే ఉండాలని డిప్యూటీ సీఎం సూచించారు. యువత అనేక ఆశలతో ప్రత్యేక తెలంగాణ రాష్ట్ర ఉద్యమంలో పాల్గొందని, కోరి తెచ్చుకున్న తెలంగాణ రాష్ట్రంలో గత పాలకులు గ్రూప్ 1 పరీక్షలు నిర్వహించలేకపోయారని, యువతకు ఉపాధి అవకాశాలు చూపించడంలో వైఫల్యం చెందారని అన్నారు. ఇందిరమ్మ రాజ్యం రాగానే తెలంగాణ పబ్లిక్ సర్వీస్ కమిషన్ ప్రక్షాళన చేశామని, యువతకు ఉపాధి అవకాశాలు లభించేలా చర్యలు తీసుకోవాలని చిత్తశుద్ధితో కృషి చేస్తున్నామని అన్నారు. ప్రజా ప్రభుత్వం ఏర్పడ్డ మొదటి సంవత్సరంలోనే 56 వేల ప్రభుత్వ ఉద్యోగాలను భర్తీ చేశామని, గ్రూప్ 1, గ్రూప్ 2 పరీక్షలు విజయవంతంగా నిర్వహించామని అన్నారు. పట్టణాలలో మెగా జాబ్ మేళా ను నిర్వహిస్తూ ఉపాధి అవకాశాలు కల్పిస్తున్నామని, స్వయం ఉపాధిని ప్రోత్సహించేందుకు 9 వేల కోట్ల పెట్టుబడితో రాజీవ్ యువ వికాసం పథకం క్రింద రాష్ట్ర అవతరణ దినోత్సవం జూన్ 2 నాడు స్వయం ఉపాధి యూనిట్ల ఏర్పాటుకు మంజూరు పత్రాలు పంపిణీ చేయనున్నామని అన్నారు. వైరా శాసనసభ నియోజకవర్గ పరిధిలో మెగా జాబ్ మేళా కార్యక్రమంలో 8 వేలకు పైగా యువత రిజిస్ట్రేషన్ చేసుకున్నారు, వీరిలో చాలా మందికి నేడు



ఉపాధి లభిస్తుందని అన్నారు. వైరా నియోజకవర్గ పరిసరాలలో ఉన్న నాగార్జున సాగర్ కాల్వ, వైరా చెరువు, ఇతర చెరువులకు సమృద్ధిగా నీరు అందించేందుకు సీతారామ ఎత్తిపోతల పథకం క్రింద ప్రత్యేకంగా రాజీవ్ కేనాల్ ను 100 కోట్ల రూపాయలతో పూర్తి చేశామని అన్నారు. వైరా చెరువు కాల్వల పునరుద్ధరణ కోసం 44 కోట్లు మంజూరు చేశామని అన్నారు. చిన్న నీటి బొట్టు వదలకుండా రైతుల పొలాలకు సాగునీరు మళ్లించేలా చర్యలు చేపట్టామని డిప్యూటీ సీఎం తెలిపారు. రైతులకు దాదాపు 21 వేల కోట్లతో 2 లక్షల రూపాయలు రుణమాఫీ పూర్తి చేశామని, రైతు భరోసా క్రింద 18 వేల కోట్ల బడ్జెట్ లో పెట్టామని అన్నారు. పంట భీమా అమలు చర్యలు తీసుకుంటున్నామని, సన్న వడ్డకు 500 రూపాయల బోనస్ అందించామని, డివీ ఇరిగేషన్ కు సబ్సిడీ అమలు చేస్తున్నామని అన్నారు. ఆర్కొఎఫ్ ఆర్ పట్టాలకు సాగునీరు సౌకర్యం కల్పించేందుకు 12 వేల 600 కోట్లతో ఇందిరా సౌర గిరిజల వికాసం

పథకం ప్రారంభించామని, ఈ పథకం క్రింద 2 లక్షల 10 వేల ఎకరాల భూములలో బోర్లు, సోలార్ మోటార్, డివ్ ఇరిగేషన్ అభివృద్ధి చేస్తున్నామని తెలిపారు. మహిళలకు ఆర్డీసి బస్సులో ఉచిత ప్రయాణం, రాజీవ్ ఆరోగ్య శ్రీ పరిమితి 10 లక్షలకు పెంపు, 200 యూనిట్ల ఉచిత విద్యుత్, 500 రూపాయల గ్యాస్ సిలిండర్ వంటి అనేక పథకాలను అమలు చేస్తున్నామని అన్నారు. పేదలకు రేషన్ కార్డుల ద్వారా సన్న బియ్యం సరఫరా చేస్తున్నామని, ఈ సంవత్సరమే 5 లక్షల రూపాయల విలువైన ఇందిరమ్మ ఇళ్లు ప్రతి అసెంబ్లీ నియోజకవర్గానికి 3 వేల 500 మంజూరు చేస్తామని, రాబోయే ఐదు సంవత్సరాల పాటు డ్యూకా సంఘాలకు లక్ష కోట్ల రూపాయలు వడ్డీ లేని రుణాలు అందించనున్నామని అన్నారు. కోటి మంది మహిళలకు కోటి శ్మరులను చేయడమే లక్ష్యంగా ప్రభుత్వం కార్యాచరణ చేస్తున్నదని తెలిపారు. నిరుపేద విద్యార్థులకు ప్రపంచ స్కాయి విద్యను అందించాలనే లక్ష్యంతో వైరా

నియోజకవర్గంలో యంగ్ ఇండియా ఇంటర్నేషనల్ స్కూల్స్, యువతకు అవసరమైన స్కీల్ అందించేందుకు ఐటిఐ కళాశాలలను అడ్వాన్స్ టెక్నాలజీ సెంటర్ గా అప్ గ్రేడ్ చేశామని అన్నారు. కార్యక్రమంలో వైరా ఎమ్మెల్యే మాలోతురాందాస్ నాయక్ మాట్లాడుతూ గిరిజన ప్రాంతంలో సింగరేణి ఆధ్వర్యంలో జాబ్ మేళా నిర్వహణ చాలా సంతోషంగా ఉందని అన్నారు. జాబ్ మేళా కు దాదాపు 8 వేల మంది యువత రిజిస్ట్రేషన్ చేసుకుందని, దాదాపు 5 వేల మందికి 80 కంపెనీ ఉద్యోగ అవకాశాలు కల్పిస్తా యని అన్నారు. యువతకు వచ్చిన అవకాశాలను సంపూర్ణంగా వినియోగించుకోవాలని, జాబ్ మేళా లో వచ్చిన ఉద్యోగాల్లో ఎటువంటి సమస్య వచ్చినా అవసరమైన సహకారం జిల్లా యంత్రాంగం నుంచి అందిస్తామని అన్నారు. మెగా జాబ్ మేళా నిర్వహణ లో సహకరించిన డిప్యూటీ సీఎం కు ఎమ్మెల్యే ప్రత్యేక కృతజ్ఞతలు తెలిపారు. ఈ సందర్భంగా ఇంటర్వ్యూలో ఎంపికయిన యువతకు వివిధ కంపెనీల ఆఫీసర్లు అనుమతిని తెలిపారు. ఈ సందర్భంగా ఇంటర్వ్యూలో ఎంపికయిన యువతకు వివిధ కంపెనీల ఆఫీసర్లు అనుమతిని తెలిపారు. ఈ సందర్భంగా ఇంటర్వ్యూలో ఎంపికయిన యువతకు వివిధ కంపెనీల ఆఫీసర్లు అనుమతిని తెలిపారు.

ప్రతి పల్లెను అభివృద్ధి చేయడమే ఏకైక లక్ష్యం

(మొదటి పేజీ తరువాయి...)

పనులకు మంత్రి శంకుస్థాపన చేశారు. ఈ సందర్భంగా ఏర్పాటు చేసిన సభలో మంత్రి పాంగులేటి శ్రీనివాస్ రెడ్డి మాట్లాడుతూ ఆర్థిక పరిస్థితిని బాగు చేసుకుంటూ ప్రజలకు సంక్షేమ కార్యక్రమాలను అమలు చేస్తున్నామని అన్నారు. ప్రతి గ్రామం, మండలంలో సంక్షేమ కార్యక్రమాలు అమలు చేస్తూనే, అభివృద్ధి పనులు సైతం చేపట్టామని, పేదలకు ఇచ్చిన హామీలను ఒక్కొక్కటిగా అమలు చేస్తున్నట్లు తెలిపారు. ఇందిరమ్మ ప్రభుత్వం పేదల సంక్షేమం, అభివృద్ధి లకు ప్రాధాన్యత నిస్తూ పాలన సాగిస్తుందని అన్నారు. ప్రభుత్వం రేషన్ కార్డు ద్వారా నిరుపేదలకు ఉగాది నుండి సన్న బియ్యం సరఫరా చేస్తుందని, ఇందిరమ్మ కమిటీ అందించిన జాబితా ప్రకారం ఇందిరమ్మ ఇండ్లను మొదటి విడతలో నిరుపేదలకు అందిస్తున్నామని తెలిపారు. ఇందిరమ్మ ఇండ్ల విషయంలో ఎక్కడా చిన్న పొరపాటు జరగడానికి వీలు లేదని మంత్రి స్పష్టం చేశారు. నిరుద్యోగ యువతకు ఉపాధి కల్పించడమే లక్ష్యంగా రాజీవ్ యువ వికాసం పథకం క్రింద యూనిట్ల ఏర్పాటుకు కృషి చేస్తున్నామని అన్నారు. సన్న వడ్డకు క్వింటాలుకు 500 రూపాయల బోనస్ ఇచ్చామని, యాసంగి సీజన్ లో కూడా రైతులకు బోనస్ చెల్లిస్తామని అన్నారు. రైతులకు ఉన్న భూ సమస్యలను అధికారులు నేరుగా గ్రామాలకు వచ్చి పరిష్కరించే దిశగా భూ భారతి చట్టం ద్వారా చర్యలు తీసుకున్నామని అన్నారు. మహిళలకు ఉచిత బస్సు ప్రయాణం, రాజీవ్ ఆరోగ్య శ్రీ క్రింద పేద కుటుంబానికి కార్పొరేట్



అనుపత్తిలో వైద్యం అందించేందుకు పరిమితిని 10 లక్షలకు పెంచామని అన్నారు. పేదల కుటుంబాలకు 200 యూనిట్ల ఉచిత విద్యుత్, 500 రూపాయలకే గ్యాస్ సిలిండర్ సరఫరా వంటి అనేక కార్యక్రమాలను అమలు చేస్తున్నామని అన్నారు. రైతులు, నిరుద్యోగులు, మహిళలు, గ్రామీణుల నిరుపేదలకు ఇచ్చిన భరోసా ప్రకారం చిత్తశుద్ధితో పనిచేస్తామని, ఇచ్చిన ప్రతి మాటను పేదవానికి చేర్చడానికి చర్యలు చేపట్టనున్నట్లు మంత్రి అన్నారు. మంత్రి తన పర్యటనలో ఇందిరమ్మ ఇండ్ల లబ్ధిదారులకు ఇండ్ల మంజూరు పత్రాలను అందజేశారు. ఈ కార్యక్రమంలో ఆర్ అండ్ బి ఎన్ ఇ యాకుట్, పీఆర్ ఎస్ ఇ వెంకట్ రెడ్డి, హాస్పింగ్ విడి భూక్యా శ్రీనివాస్, ఖమ్మం ఆర్డీవో నర్సింహారావు, ఏడిపి సరిత, కూసుమంచి మండల ఇంచార్జ్ తహశీల్దార్ కరుణశ్రీ, ఎంపిడివో వేణుగోపాల్ రెడ్డి ప్రజా ప్రతినిధులు, అధికారులు, తదితరులు పాల్గొన్నారు.

ఖమ్మం ఎంపీ రఘురాం రెడ్డి కి నాయి బ్రాహ్మణ సేవా సంఘం వినతిపత్రం

ఖమ్మం ప్రతినిధి ప్రజా జ్యోతి: ఖమ్మంలోని ఎం.పీ రామ సహాయం రఘురాం రెడ్డి గారి క్యాంపు కార్యాలయం నందు ఖమ్మం నగరం నాయి బ్రాహ్మణ సేవా సంఘం ఐక్యవేదిక ఆధ్వర్యంలో శనివారం నాడు ఖమ్మం ఎం.పీ రామ సహాయం రఘురాం రెడ్డి వినతి పత్రం ఇవ్వడం జరిగింది ఈ సందర్భంగా నాయి బ్రాహ్మణ సేవా సంఘం అధ్యక్ష కార్యదర్శులు యలమందల జగదీష్ నాయి, గుండ్లపల్లి శ్రీని



వాసరావు మాట్లాడుతూ నాయి బ్రాహ్మణులను ఎన్నీ జాబితాలో చేర్చాలని ఇతర రాష్ట్రాలలో నాయి బ్రాహ్మణులు ఎన్నీ జాబితాలో ఉన్నారని దానిని గుర్తించి తెలంగాణ రాష్ట్రంలో కూడా నాయి బ్రాహ్మణులను ఎన్నీ జాబితాలో చేర్చే విధంగా చర్యలు చేపట్టాలని వారు కోరారు. తెలంగాణ

రాష్ట్రంలో ప్రభుత్వం చేపట్టిన సంక్షేమ పథకాలలో నాయి బ్రాహ్మణులకు రావాల్సిన వాటాను మాకు కేటాయించాలని వారు డిమాండ్ చేశారు. నాయి బ్రాహ్మణులకు ఉద్యోగ ఉపాధి అవకాశాలు కల్పించే విధంగా చర్యలు చేపట్టాలని అదేవిధంగా నాయి బ్రాహ్మణులను ఆదుకునేందుకు చొరవ తీసుకోవాలని అదేవిధంగా కార్పొరేటర్ నిలయాన్ని నివారించాలని అదేవిధంగా నాయి బ్రాహ్మణులు నిర్వహిస్తున్న నిలయానులకు ప్రాధాన్యత కల్పించాలని రాజకీయంగా సామాజికంగా ఆర్థికంగా ఎదుగుదలకు తోడ్పడాలని ఈ సందర్భంగా ఎం.పీ ని కోరారు. ఈ కార్యక్రమంలో నగర నాయకులు సంఘ సభ్యులు తదితరులు ఈ కార్యక్రమంలో పాల్గొన్నారు.

జాబ్ మేళాలో నిరుద్యోగుల దాహం తీర్చిన వైరా లయన్స్ క్లబ్ లు

పంపిణీ చేసిన డాక్టర్ కాపా మురళీకృష్ణ

తల్లాడ(వైరా), మే 24 (ప్రజా జ్యోతి): వైరా జూనియర్ కళాశాలలో స్థానిక శాసనసభ్యులు మాలోత్ రాందాస్ నాయక్ ఆధ్వర్యంలో శనివారం నిర్వహించిన మేగా జాబ్ మేళాలో లయన్స్ క్లబ్ ఆఫ్ వైరా, గ్రేట్ విజన్ క్లబ్ వైరా సంయుక్త ఆధ్వర్యంలో జాబ్ మేళాకు వచ్చిన విద్యార్థిని విద్యార్థులకు అధికారులకు, మంచిని బాటిల్స్ మంచి నీటిని అందించారు. ఈ సందర్భంగా ఎమ్మెల్యే రాందాస్ నాయక్ మాట్లాడుతూ 5వేలకు మందికి సరిపోను మంచిని అందించడం మంచి సేవా



కార్యక్రమాన్ని లయన్స్ క్లబ్బులను కొనియాడారు. అనంతరం ఫ్యాన్స్ డిస్ట్రిక్ గవర్నర్ డాక్టర్ కాపా మురళీకృష్ణ, క్లబ్బుల సభ్యులు మంచిని కోసం ఏర్పాటు చేసిన శిబిరాన్ని ప్రారంభించి బాటిల్స్

ను జాబ్ మేళాకు వచ్చిన వారికి అందించారు. ఈ కార్యక్రమంలో జిల్లా కాంగ్రెస్ పార్టీ అధ్యక్షులు పువ్వాళ్ళ దుర్గాప్రసాద్, రాష్ట్ర హస్త కళల సంస్థ చైర్మన్ నాయుడు సత్యనారాయణ,

వైరా సొసైటీ అధ్యక్షులు బోర్ర రాజశేఖర్, వైరా మున్సిపాలిటీ మాజీ చైర్మన్ సూతకాని జైపాల్, జీఎస్ కోఆర్డినేటర్ ఉండ్రు శ్యాంబాబు, జిల్లా క్యాబి నెట్ జాయింట్ సెక్రటరీ లగడపాటి ప్రభాకర్ రావు, జోన్ చైర్మన్ ఎలెక్ట్ చింతోజు నాగేశ్వరరావు, వైరా లయన్స్ క్లబ్ అధ్యక్షుడు చింతలపూడి వెంకటేశ్వరరావు, గ్రేట్ విజన్ క్లబ్ అధ్యక్షులు తోటకూర శ్రీకాంత్, కోశాధికారి ఉయ్యూరు రామకృష్ణ, క్లబ్ సెక్రటరీ అబ్బూరి రమేష్ కోశాధికారి మరికంటి రాంగోపాల్ గ్రేట్ విజన్ క్లబ్ సభ్యులు గంగవరపు కిషన్ వైరా క్లబ్ సభ్యులు చెరుకూరు శ్రీనివాసరావు ఏపూరి రాజారావు అందించారు.

సీఎంఆర్ఎఫ్ చెక్కులు పంపిణీ చేసిన ఎంపీ వద్దిరాజు



ఖమ్మం ప్రతినిధి ప్రజా జ్యోతి: స్థానిక జిల్లాలోని వివిధ ప్రాంతాలకు చెందిన అనారోగ్య బాధితులకు తన సిఫారసు మేరకు మంజూరైన సీఎంఆర్ఎఫ్ చెక్కులను రాజ్యసభ ఎంపీ వద్దిరాజు రవిచంద్ర పంపిణీ చేశారు. బుర్హాన్ పురంలోని తన క్యాంప్ కార్యాలయంలో శనివారం రూ. 2.50 లక్షల చెక్కులను ఎంపీ రవిచంద్ర అందజేశారు. ఆయన వివిధ కారణాల చేత అనారోగ్యం పాలైన బాధితులు, కుటుంబ సభ్యులతో మాట్లాడి యోగ క్షేమాలు తెలుసుకున్నారు. ఈ కార్యక్రమంలో 33వ డివిజన్ కార్పొరేటర్ తోట వీరభద్రం, ఉత్తమ ఉపాధ్యాయ అవార్డు గ్రహీత లేడిబోయిస్ గోపాలరావు పాల్గొన్నారు.

ఖమ్మం కమిషనరేట్లో పట్టుబడిన 90.706 కిలోల గంజాయి దహనం



ఖమ్మం ప్రతినిధి ప్రజా జ్యోతి: స్థానిక వివిధ కేసుల్లో పట్టుబడిన గంజాయిని పోలీస్ కమిషనర్ సునీల్ దత్ నేతృత్వంలో శనివారం శాస్త్రీయ పద్ధతిలో దహనం చేశారు. ఖమ్మం పోలీస్ కమిషనరేట్లోని వివిధ పోలీస్ స్టేషన్లలో పట్టుబడిన, సీజ్ చేసిన 90.706 కిలోల ఎండ్రు గంజాయిని అడిషనల్ డీసీపీ ఆడ్వీన్ నరేష్ కుమార్, టాస్క్ ఫోర్స్ ఏసీపీ రవి పర్యవేక్షణలో ఖమ్మం జిల్లా తల్లాడ మండలం గోపాల్ పేట గ్రామంలో ఉన్న విద్యుత్తు ఎంకన్సైల్డ్ నైట్ టైమ్ వెస్టేజ్ బర్నింగ్ ప్లాంట్ లో దహనం చేశారు. ఖమ్మం ఎస్ టోన్, ట్రీ టోన్, ఖమ్మం రూరల్, ఖానాపురం హావేలి, కూసుమంచి, నేలకొండపల్లి, తిరుమలాయపాలెం, వైరా, తల్లాడ, సత్తుపల్లి, వేంసూరు, ఏఎం బంజర్, ఏమ్మూర్ పోలీస్ స్టేషన్లకు సంబంధించిన 17 కేసుల్లో గంజాయి అక్రమ రవాణా, అమ్మకాలు జరిపిన నేరస్థులను అరెస్టు చేసిరిమాండ్ కు తరలించినట్లు అడిషనల్ డీసీపీ తెలిపారు. జిల్లా పోలీస్ స్టేషన్లలో నిల్వ ఉన్న గంజాయి సరకును కేంద్ర-రాష్ట్ర ప్రభుత్వాల గెజిట్ నోటిఫికేషన్ల ఆధారంగా పోలీస్ ఉన్నతాధికారుల సూచనల మేరకు నిర్దిష్టం చేశామన్నారు. కార్యక్రమంలో సీసీఆర్ డివిస్యూ, తల్లాడ ఎస్సై కొండలరావు ఇతర అధికారులు పాల్గొన్నారు.

జిల్లాస్థాయి అథ్లెటిక్స్ ఎంపికలకు విశేష స్పందన

అధ్యక్షులు జిల్లా అథ్లెటిక్స్ అసోసియేషన్ మండల వెంకటేశ్వర్లు



ఖమ్మం ప్రతినిధి ప్రజా జ్యోతి: స్థానిక ఖమ్మం నగరంలోని సర్కార్ పబ్లిక్ స్టేడియంలో 8, 10, 12 సం. "రాలబాల బాలికలకు జిల్లాస్థాయి ఎంపికలకు జిల్లా అథ్లెటిక్స్ అసోసియేషన్ ఆధ్వర్యంలో నిర్వహించడం జరిగింది. ఈ ఎంపికలకు జిల్లా నలుమూలల నుండి 124 మంది బాల బాలికలు (బాలురు 86, బాలికలు 38,) పెద్ద ఎత్తున హాజరైనారని జిల్లా అథ్లెటిక్స్ అసోసియేషన్ అధ్యక్షులు మండల వెంకటేశ్వర్లు తెలియజేశారు. ఈ ఎంపికలలో అత్యంత ప్రతిభ చూపిన బాల బాలికలను జూన్ 1వ, తారీఖున సికింద్రాబాద్ లోని జింఖానా స్టేడియంలో జరగబోవు రాష్ట్ర స్థాయి అథ్లెటిక్స్ పోటీలకు ఎంపిక చేసి పంపుతామని జిల్లా అథ్లెటిక్స్ అసోసియేషన్ ప్రధాన కార్యదర్శి మహమ్మద్ షఫీక్ అహమద్ తెలిపారు. ఈ కార్యక్రమంలో తెలంగాణ రాష్ట్ర అథ్లెటిక్స్ చీఫ్ కోచ్ మహమ్మద్ గౌస్, జిల్లా అథ్లెటిక్స్ అసోసియేషన్ కోశాధికారి పిడి సుధాకర్, వ్యాయామ ఉపాధ్యాయులు నక్క వెంకటేశ్వర్లు, రవికుమార్, కృష్ణయ్య, ముజాహిద్ నవీన్, కోచ్ మహమ్మద్ అలీమ్, సీనియర్ అథ్లెట్ ప్రియాంక, బాలబాలికల తల్లిదండ్రులు పాల్గొన్నారు.

మునిసిపల్ ఆఫీసర్లతో సమీక్షా సమావేశం

ఖమ్మం ప్రతినిధి ప్రజా జ్యోతి: శనివారం అసిస్టెంట్ కమిషనర్ సానిటరీ ఇన్స్పెక్టర్, సానిటరీ సూపర్వైజర్, బిల్ కలెక్టర్, వార్డ్ ఆఫీసర్లతో సమీక్షా సమావేశం నిర్వహించారు. ఈ సమావేశంలో ప్రతి డివిజన్ పరిధిలోని షాపుల విషయంలో ట్రేడ్ లైసెన్స్ ఉన్నవారిని మరియు లేనివారిని గుర్తించే విధంగా వార్డు ఆఫీసర్లు, బిల్ కలెక్టర్లు విభాగాల వారిగా సమాచారం సేకరించాలని అన్నారు. సేకరించిన సమాచారాన్ని సంబంధిత సానిటరీ ఇన్స్పెక్టర్ కు తెలియజేయాలి అన్నారు. ట్రేడ్ లైసెన్స్ లేని వారికి త్వరితగతిన లైసెన్స్ మంజూరు చేయడం కోసం చర్యలు తీసుకోవాలని, దీనికి సానిటరీ ఇన్స్పెక్టర్లు ప్రత్యేక బాధ్యత వహించాలని సూచించబడింది. గత కొన్ని సంవత్సరాలుగా వ్యాపారం నిర్వహిస్తున్న వ్యాపారులకు గతమూడు సంవత్సరాలకు సంబంధించిన ట్రేడ్ లైసెన్సులు తీసుకోవాల్సి అవసరం ఉందని వివరించబడింది. అలాగే, సమావేశంలో 100 డేస్ యాక్షన్ ప్లాన్ గురించి చర్చించబడింది. ఇది జూన్ 2వ తేదీ నుండి ప్రారంభమవుతుంది. ఈ క్రమంలో ప్రతి డివిజన్ లో అన్ని డ్రైన్స్ ను డిస్కలెటింగ్ చేయాలని, చ రోడ్ల పక్కన ఉన్న గుబురుల తడి బుష్ కటింగ్, సి అండ్ డి వ్యర్థాల తొలగింపు, ఓపెన్ షాల్లు శుభ్రపరచడం, నీటి నిలిచే ప్రదేశాల గుర్తింపు, వర్షాకాలంలో ప్రమాదానికి గురయ్యే చెట్లు మరియు పాత భవనాల గుర్తింపు వంటి అంశాలపై చర్యలు తీసుకోవాలని సూచించారు. సానిటరీ వర్కర్ల ఆరోగ్య శిబిరాలు ఏర్పాటు చేయడం, ఐఇసి కార్యకలాపాల నిర్వహణకు కార్యాచరణ ప్రణాళిక రూపొందించి అమలు చేయాలనే అంశాలపై చర్చించారు.



పాలీసెట్ ఫలితాలలో సత్తా చాటిన టాలెంట్ స్కూల్



సత్తుపల్లి మే 24 (ప్రజా జ్యోతి): తెలంగాణ రాష్ట్ర ప్రభుత్వం శనివారం విడుదల చేసిన పాలీసెట్ ఫలితాలలో స్థానిక సత్తుపల్లి టాలెంట్ స్కూల్ విద్యార్థులకు రాష్ట్రస్థాయి ర్యాంకులు సాధించడం జరిగిందని టాలెంట్ స్కూల్ పకరస్పాం డెంట్ పులిశ్రీనివాసరావు ఒక ప్రకటనలో తెలియజేశారు. చక్రపు సపానా ఎంపీసీ విభాగంలో 806 ర్యాంక్, బైపీసీ అగ్రికల్చర్ విభాగంలో 290 ర్యాంక్, అదేవిధంగా షేక్ పర్వీన్ కు ఎంపీసీ విభాగంలో 815 ర్యాంక్ మరియు బైపీసీ అగ్రికల్చర్ విభాగంలో 664 ర్యాంక్, దండమూడి లక్ష్మీ దుర్గ బైపీసీ అగ్రి కల్చర్ విభాగంలో 400 ర్యాంక్ మరియు ఎంపీసీ విభాగంలో 1052 ర్యాంక్ కు, వెయ్యిలోపు ర్యాంక్ ముగ్గురు విద్యార్థులు సాధించడం జరిగిందని అన్నారు. ఈ విద్యార్థులు అందరూ కూడా సర్వరీ నుండి 10వ తరగతి వరకు టాలెంట్ స్కూల్లో చదివి, మొన్న వెలువడిన తెలంగాణ 10వ తరగతి ఫలితాల్లో కూడా సత్తుపల్లి డివిజన్ ర్యాంకులు సాధించడం జరిగింది. అదే విధంగా అందరూ విద్యార్థులు కూడా మంచి ఫలితాలు సాధించడం వలన, విజయం సాధించిన విద్యార్థిని విద్యార్థులను టాలెంట్ స్కూల్ కరెస్పాండెంట్, స్కూల్ ఇన్చార్జి శంకర్, సురేష్, చెన్నారావులు ఘనంగా అభినందించారు.

2025 పాలీసెట్ ఫలితాలలో త్రివేణి విద్యార్థులకు స్టేట్ ర్యాంకులు



ఈరోజు విడుదలైన తెలంగాణ పాలీసెట్ ఫలితాల్లో ఖమ్మం నగరానికి చెందిన త్రివేణి పాఠశాల విద్యార్థులు అత్యుత్తమ ప్రతిభ కనబరుస్తూ విజయతేజనం ఎగురవేశారు. వీరిలో సరయు 120 మార్కులకు గాను 109 మార్కులతో రాష్ట్రస్థాయి 187వ ర్యాంక్, ప్రణవి 106 మార్కులతో 339వ ర్యాంక్, వెంకట పద్మిత్ 107 మార్కులతో 481 ర్యాంక్, చరిత 103 మార్కులతో 529 ర్యాంక్ శాహిన్ 99 మార్కులతో 1340 ర్యాంక్, మాన్వెత్ 94.5 మార్కులతో 1357 ర్యాంక్, కార్తికేయ 98 మార్కులతో 1495వ ర్యాంక్ హమ్మికా 91 మార్కులతో 1823 వ ర్యాంక్ సాధించారు. ఈ ఫలితాలలో 100 పైన మార్కులు సాధించిన విద్యార్థుల నలుగురు 90 పైన మార్కులు సాధించిన విద్యార్థులు 8 మంది 5000 లోపు ర్యాంకులు సాధించిన విద్యార్థులు 11 మంది. ఉత్తమ ప్రతిభ కనబరిచిన విద్యార్థిని విద్యార్థులను పాఠశాల డైరెక్టర్ డాక్టర్ గొల్లపూడి వీరేంద్ర చౌదరి అభినందించారు. పాఠశాల ప్రిన్సిపల్ రాజేంద్రప్రసాద్ మీడియాతో మాట్లాడుతూ త్రివేణి విద్యార్థులు అన్ని పోటీ పరీక్షల్లో అత్యున్నత ఫలితాలను సాధించగలిగి తీర్చిదిద్దుతామని తెలిపారు. అదేవిధంగా పాలీసెట్ లో ఉత్తమ ప్రతిభ చాటిన విద్యార్థులకు స్వీట్స్ తినిపించి పుష్ప గుచ్ఛం ఇచ్చి సత్కరించారు. ఈ కార్యక్రమంలో కృష్ణవేణి త్రివేణి విద్యాసంస్థ డైరెక్టర్ యార్లగడ్డ వెంకటేశ్వరరావు పాఠశాల సి ఆర్ ఓ ఓటాగడ్డ మురళీకృష్ణ పాఠశాల వైస్ ప్రిన్సిపల్ స్వస్థ ముస్తాఫా అశోక్ క్యాంపస్ ఇంచార్జ్ చార్లెస్ సందీప్ మరియు ఉపాధ్యాయుని ఉపాధ్యాయులు పాల్గొని విజేతలను అభినందించారు.

పలు కుటుంబాలకు ఎంపీ పరామర్శ

ఖమ్మం ప్రతినిధి ప్రజా జ్యోతి:



స్థానిక నగరంలో పలు కుటుంబాలను ఖమ్మం పార్లమెంట్ సభ్యులు రామసహాయం రఘురాం రెడ్డి శనివారం ఉదయం పరామర్శించారు. శ్రీనివాస నగర్ కు చెందిన చింతల శ్రీని వాస్ రావు, దం డ్యాల పద్మావతి, మట్టిపల్లి వెంకన్న నివాసాలకు వెళ్లి.. మృతుల చిత్రపటాలకు పూలమాల వేసి.. నివాళులర్పించారు. వారి కుటుంబ సభ్యులను పరామర్శించారు. ఎల్లప్పుడూ అండగా ఉంటామని అభయమిచ్చారు. ఈ కార్యక్రమాల్లో స్థానిక కార్పొరేటర్ దొడ్డా నగేష్, కాంగ్రెస్ జిల్లా నాయకులు కొప్పుల చంద్ర శేఖర్, దీపక్ చౌదరి, కోసూరి ప్రసాద్, రాయపూడి జయరాం తదితరులు పాల్గొన్నారు.

ఈఎంఆర్ఎ, గ్రీన్ హెల్త్ సర్వీసెస్ సంస్థ ఉమ్మడి జిల్లా మేనేజర్ శివకుమార్

నేలకొండపల్లి, మే 24 ప్రజా జ్యోతి : నవజాతి శిశువుల మరణాల నివారణ కార్యక్రమంలో నియో నేటల్ సేవలు అందిస్తున్నట్లు ఈఎంఆర్ఎ, గ్రీన్ హెల్త్ సర్వీసెస్ సంస్థ ఉమ్మడి ఖమ్మం జిల్లా ప్రోగ్రామ్ మేనేజర్ శివకుమార్ పేర్కొన్నారు. మండల కేంద్రంలోని సీహెచ్ఐ ఆసుపత్రి వద్ద శనివారం నియోనేటల్ వైద్య సేవలు గురించి అవగాహన సదస్సును నిర్వహించారు. ఈ సందర్భంగా ఆయన మాట్లాడారు. ఖమ్మం జిల్లాలో 21 భద్రాధికోత్తరగూడెం జిల్లాలో 28, 108 అంబులెన్స్ సేవలు అందిస్తున్నట్లు తెలిపారు. ఒక్కో వాహనం కనీసం నెలకు 120 వివిధ రకాల సేవలు అందిస్తున్నట్లు తెలిపారు. జిల్లాలోని వివిధ రకాల అత్యవసరాలలో హాస్పిటల్ కు వెళ్లాలని అనుకునే వారు తప్పకుండా 108 సేవలను వినియోగించుకోవాలని సూచించారు. 'జిల్లా కు తొలిసారిగా నియోనేటల్ వాహనం మంజూరైస్తున్నట్లు తెలిపారు. ఈ వాహనం లో అనేక అత్యాధునిక వైద్య పరికరాలు, ప్రత్యేక వైద్య నిపుణులు అందుబాటులో ఉంటారని అన్నారు. నవజాతి శిశు సంరక్షణ కోసం ఈ వాహనం ను ఏర్పాటు చేసినట్లు తెలిపారు. ఈ వాహనం ద్వారా వైద్య సేవలు పొందేందుకు అవసరమైన అవగాహన కోసం వైద్యులకు ప్రత్యేక సదస్సులు నిర్వహిస్తున్నట్లు తెలిపారు. ఈ కార్యక్రమంలో జిల్లా అధికారులు దుర్గాప్రసాద్, నియోనేటల్ అంబులెన్స్ అధికారులు తదితరులు పాల్గొన్నారు.



గోశాలకు పశుగ్రాసం వితరణ



నేలకొండపల్లి, మే 24 ప్రజా జ్యోతి : ప్రముఖ వ్యాపారి మాటూరి సుబ్రహ్మణ్యం - శ్రీదేవి దంపతుల కుమార్తె ఉదయలక్ష్మి పుట్టిన రోజు సందర్భంగా ఖమ్మం గోశాలకు పశుగ్రాసం ను వితరణ గా అందించారు. శనివారం తన పుట్టిన రోజుకు ఖర్చు చేయకుండా.. పశువుల కోసం ట్రాక్టర్ పరిగెడి కొనుగోలు చేసి... గోశాలకు అందించారు. ఈ సందర్భంగా వాసవి క్లబ్ గ్రేటర్ అధ్యక్షుడు నాగబండి శ్రీనివాసరావు మాట్లాడారు... పుట్టిన రోజు సందర్భంగా ఆడంబరాలకు ఖర్చు చేయకుండా.. గోశాలకు పశుగ్రాసం 11 ను కొనుగోలు చేసి అందించటం సంతోషంగా ఉందని అన్నారు. చిన్నారి స్ఫూర్తిని ప్రతీతి బిక్కూ తీసుకోవాలని సూచించారు. ప్రతీతి బిక్కూ శభాష్ అంటూ అభినందించారు. ఈ కార్యక్రమంలో రేగూరి హనుమంతరావు, యర్రా నాగేశ్వరరావు, తెల్లకుల ఆశోక్, దోసపాటి చంద్రశేఖర్, తెల్లకుల జయశ్రీ, కొత్త కరుణ, బొనగిరి రామశేషయ్య క్రాంతికిరణ్, దోసపాటి అచ్యుతమయ్య, ఎండూరి బ్రహ్మం తదితరులు పాల్గొన్నారు.

ఎర్రగడ్డతండా గిరిజన బద్ధ ఐఐఎం" కు ఎంపిక

కూసుమంచి మే 24 ప్రజా జ్యోతి: కూసుమంచి మండలం ఎర్రగడ్డ తండా గ్రామానికి చెందిన రైతు కుతూరు ఐఐఎం కు ఎంపికైంది.. రైతు సమన్వయ సమితి కూసుమంచి మండల మాజీ అధ్యక్షులు బానోతు రామ్ కుమార్ నాయక్ - పద్మ కూతురు బానోతు జ్యోత్సన (20) ఇటీవలే దేశస్థాయిలో నిర్వహించే ఐఐఎం పరీక్ష ఫలితాలలో ఉన్నత ర్యాంక్ సాధించి పంజాబ్ రాష్ట్రంలోనే అమృత్ సర్ సీటు సాధించడం జరిగింది. ఒక మారుమూల గ్రామంలో మధ్యతరగతి రైతు కుటుంబంలో పుట్టి సీటు సాధించినందుకు గ్రామ ప్రజలు, కాలేజీ యాజమాన్యం హర్షం వ్యక్తం చేస్తున్నారు. పేదరికానికి చదువు అడ్డు కాదని మరోసారి నిరూపించిన జ్యోత్సకు హృదయపూర్వక శుభాకాంక్షలు తెలియజేస్తున్నారు.



సైనిక్ ఫలితాల్లో సత్తా చాటిన అజాద్ కోచింగ్ సెంటర్

- 39 మంది విద్యార్థులు పరీక్షలు రాయగా, 28 మంది క్వాలిఫై
- 200 కు పైగా మార్కులు సాధించిన ఐదుగురు విద్యార్థులు
- సంబురాలు చేసుకున్న అజాద్ కోచింగ్ సెంటర్ యాజమాన్యం

కూసుమంచి మే 24 ప్రజా జ్యోతి : నేషనల్ టెస్టింగ్ ఏజెన్సీ వారు ప్రకటించిన, ఆల్ ఇండియా సైనిక్ స్కూల్స్ ఫలితాలలో అజాద్ కోచింగ్ సెంటర్ ప్రభుజనం సృష్టించింది. ఇటీవల వెలువడిన నవోదయ, ఏకలవ్య ఫలితాలు మరువక ముందే నేడు విడుదల అయిన ఆల్ ఇండియా సైనిక్ స్కూల్స్ ఫలితాలలో మరోసారి విజయ కేతనాన్ని ఎగుర వేసింది.. ఏకంగా 28 ర్యాంకులు



కులు కైవసం చేసుకుంది. ఆర్మీ, నేవీ, ఎయిర్ ఫోర్స్ లాంటి సైనిక్ ట్రైనింగ్ దశాల్లో సేవలందించడానికి ప్రతి సంవత్సరం కేంద్ర ప్రభుత్వం జాతీయ స్థాయిలో నిర్వహించే సైనిక్ ప్రవేశ పరీక్షలో కూసుమంచి అజాద్ కోచింగ్ సెంటర్ విద్యార్థులు అత్యుత్తమ మార్కులు

సాధించి తమ ప్రతిభ చాటుకున్నారు. సైనిక్ ప్రవేశ పరీక్ష 300 మార్కులకు గాను 247 మార్కులతో దాడి తరుణ్ కుమార్ రెడ్డి, 216 మార్కులతో బజ్జారి అక్షత్ రెడ్డి, 208 మార్కులతో ఐతగాని కుషాల్, 227 మార్కులతో రాయనబోయిన సహస్ర, 216 మార్కులతో బొడ్డు

వినయశ్రీ అత్యుత్తమ ఫలితాలు సాధించారు. సైనిక్ ప్రవేశ పరీక్షలో ఉత్తమ ఫలితాలు సాధించిన విద్యార్థులను అజాద్ సంస్థ కోచింగ్ సెంటర్ చైర్మన్ మహా ముద్ జానీమియా అభినందించారు. ఈ సందర్భంగా ఆయన మాట్లాడుతూ, 1993 లో స్థాపించి ఈ రోజు వరకు ఎందరో విద్యార్థులకు సీట్లు సాధించి పెట్టడం జరిగిందని. ఒక నిర్దిష్టమైన ప్రణాళికతో మాత్రమే ఇది సుసాధ్యం అయిందని అన్నారు. అజాద్ కోచింగ్ సెంటర్ నుండి 39 మంది విద్యార్థులు పరీక్షలకు హాజరు కాగా 28 మంది క్వాలిఫై అయ్యారన్నారు. గ్రామీణ ప్రాంత విద్యార్థులు పట్టణ ప్రాంత విద్యార్థులతో పోటీపడి జాతీయ స్థాయిలో టాపర్స్ గా నిలవడం చాలా సంతోషంగా ఉందన్నారు. ఈ కార్యక్రమంలో అజాద్ కోచింగ్ సంస్థ డైరెక్టర్ అజాద్, కో డైరెక్టర్ సబీహ్ అంజూమ్, సయ్యద్ మియా, డీన్ అజాహుద్దీన్ మహమ్మద్, ఉపాధ్యాయులు మాధవి, అరుణకుమారి, సమత, శిరీషా, అపర్ణ తదితరులు పాల్గొన్నారు.

గ్రామ పాలన అధికారి పరీక్షలను పక్కబద్ధంగా నిర్వహించాలి

- సిసిఎల్ఐ కమిషనర్ నవీన్ మిట్టల్
- గ్రామ పాలన అధికారి పరీక్షల నిర్వహణ పై వీడియో కాన్ఫరెన్స్ ద్వారా సమీక్ష నిర్వహించిన సిసిఎల్ఐ

ఖమ్మం ప్రతినిధి ప్రజా జ్యోతి : స్థానిక గ్రామ పాలన అధికారి పరీక్షలను పక్కబద్ధంగా నిర్వహించాలని సిసిఎల్ఐ కమిషనర్ నవీన్ మిట్టల్ తెలిపారు. శనివారం సిసిఎల్ఐ కమిషనర్, హైదరాబాద్ నుంచి గ్రామ పాలన అధికారి పరీక్షల నిర్వహణ పై జిల్లా కలెక్టరేట్ వీడియో కాన్ఫరెన్స్ ద్వారా సమీక్ష నిర్వహించారు. ఈ సమావేశంలో కలెక్టరేట్ వీడియో కాన్ఫరెన్స్ హాల్ నుంచి అదనపు కలెక్టర్ పి. శ్రీనివాస రెడ్డి పాల్గొన్నారు. ఈ సందర్భంగా సిసిఎల్ఐ కమిషనర్ నవీన్ మిట్టల్ మాట్లాడుతూ, మే 25న ఆదివారం నాడు ఉదయం 10.30 నుంచి మధ్యాహ్నం 1.30 వరకు జరిగే గ్రామ పాలన అధికారి పరీక్షలను పక్కబద్ధంగా నిర్వహించాలని, జిల్లాలో నోడల్ అధికారి ఆధ్వర్యంలో అన్ని ఏర్పాట్లు పూర్తి చేయాలని అన్నారు. పరీక్ష కేంద్రాలకు ఉదయం 8.00 గంటల వరకు జవాబు పత్రాలను, ఉదయం 9.20 గంటల వరకు ప్రశ్నాపత్రాలను తరలించాలని అన్నారు. పరీక్షలు ముగిసిన తర్వాత జవాబు పత్రాలను సరిగ్గా సీల్ చేసి జేఎన్ టెస్టింగ్ హాల్ కు అందించాలని, ఉపయోగించని జవాబు పత్రాలను కూడా తప్పనిసరిగా పరీక్ష కేంద్రాల నుంచి సేకరించాలని అన్నారు. పరీక్షా కేంద్రాల వద్ద సీటింగ్ అర్రేంజ్మెంట్స్ పక్కాగా ఉండాలని, అభ్యర్థులకు అవసరమైన త్రాగు నీరు, నిరంతరాయంగా విద్యుత్ సరఫరా వంటి సదుపాయాలు కల్పించాలని అన్నారు. పరీక్షా కేంద్రాల వద్ద అవసరమైన మేర ఇన్స్ట్రలీటర్ నియమించాలని, అభ్యర్థులు ఏ విధమైన ఎలక్ట్రానిక్ పరికరాలు వాచీలు తీసుకురావద్దని అన్నారు. పరీక్ష కేంద్రాల వద్ద ఫస్ట్ ఎయిడ్ కిట్, ఓఆర్ఎస్ ప్యాకెట్లతో మెడికల్ టీం ఏర్పాటు చేయాలని, పరిసర ప్రాంతాల్లో పారిశుధ్య నిర్వహణ చర్యలు తీసుకోవాలని, పరీక్ష కేంద్రాల రూట్ లలో బస్సు నడపాలని అన్నారు. పరీక్షా కేంద్రాల చుట్టూ పక్కల జిరాక్స్ పావులు మూసి వేయాలని, 144 సెక్షన్ల అమలు చేయాలని అన్నారు. జూన్ 3 నుండి అన్ని మండలాల్లో రెవెన్యూ సదస్సులు నిర్వహించాలని, ప్రజల నుండి భూ సమస్యలకు సంబంధించి దరఖాస్తులు స్వీకరించాలని సిసిఎల్ఐ అన్నారు. ప్రతి మండలంలో రెండు బృందాలను ఏర్పాటు చేయాలని, ఒక బృందానికి తహసీల్దార్, మరో బృందానికి నాయబ్ తహసీల్దార్లు నేతృత్వం వహిస్తారన్నారు. ఫైల్డ్ ప్రాజెక్ట్ క్రింద ప్రతి జిల్లాలో ఇప్పటికే ఒక్కో మండలంలో రెవెన్యూ సదస్సులు నిర్వహించినట్లు ఆయన తెలిపారు. ఈ సందర్భంగా అదనపు కలెక్టర్ పి. శ్రీనివాస రెడ్డి మాట్లాడుతూ, జిల్లాలో 253 మంది గ్రామ పాలన అధికారుల పరీక్షకు హాజరవుతున్నట్లు, ఎన్సీఐఐ లో పరీక్షా కేంద్రం ఏర్పాటు చేసి, అన్ని సౌకర్యాల కల్పన చేసినట్లు తెలిపారు. జిల్లా రెవెన్యూ అధికారిణి నోడల్ అధికారిగా నియమించామన్నారు. పరీక్ష సభాపుగా జరిగేలా అన్ని చర్యలు చేపట్టినట్లు అదనపు కలెక్టర్ అన్నారు. ఈ సమావేశంలో డిఆర్వో ఏ. పద్మశ్రీ, ఏవో అరుణ, అధికారులు తదితరులు పాల్గొన్నారు.



జాతీయ రహదారులతోనే జిల్లా సమగ్ర అభివృద్ధి

- రాష్ట్ర వ్యవసాయ శాఖ మంత్రి తుమ్మల నాగేశ్వరరావు
- కూసుమంచిలో ప్రముఖ వ్యాపారి బొనగిరి ఆంజనేయులును పరామర్శించిన మంత్రి తుమ్మల

కూసుమంచి మే 24 ప్రజా జ్యోతి : జాతీయ రహదారుల నిర్మాణంతోనే ఖమ్మం జిల్లా సమగ్ర అభివృద్ధి సాధిస్తుందని రాష్ట్ర వ్యవసాయ శాఖ మంత్రి తుమ్మల నాగేశ్వరరావు పేర్కొన్నారు. కూసుమంచిలో శనివారం ప్రముఖ వ్యాపారి ఆర్యవైశ్య నాయకులు భువనగిరి ఆంజనేయులు, వారి కుటుంబ సభ్యులు ఆర్యవైశ్య సంఘం నాయకులు రాజేంద్రప్రసాద్, సీనియర్ జర్నలిస్ట్ లక్ష్మీనరసింహారావు పరామర్శించారు. వారితో ఆప్యాయంగా మాట్లాడారు. ఈ సందర్భంగా విలేజరులతో మాట్లాడుతూ ఖమ్మం సూర్యాపేట జాతీయ రహదారి నిర్మాణం పూర్తి కావడంతో ఈ ప్రాంతం ఎంతో అభివృద్ధి సాధించిందన్నారు. అదేవిధంగా ఖమ్మం దేవలపల్లి గ్రీన్ ఫీల్డ్ హైవే రహదారి పనులు చురుగ్గా సాగుతున్నాయని అన్నారు. ఈ హైవే ఏర్పాటుతో ఉత్తర దక్షిణాది ప్రాంతాలు అనుసంధానం అవుతాయని తెలిపారు. హైవేల నిర్మాణం కారణంగా జిల్లా సామాజికంగా ఆర్థికంగా అభివృద్ధి సాధిస్తుందని తెలిపారు అదేవిధంగా పారిశ్రామిక అభివృద్ధి, రోడ్డు ప్రమాదాల నివారణ, ప్రయాణం ఆలస్యం ఆదా, వాహనాల క్షేమం, తక్కువ సమయంలో గమ్యానికి చేరుకోవచ్చని తెలిపారు. రవాణా సదుపాయం, సమాచార వ్యవస్థ ఉంటే ఆ ప్రాంతం శరవేగంగా అభివృద్ధి సాధిస్తుందని అన్నారు. జిల్లాలో నిర్మాణంలో ఉన్న జాతీయ రహదారులన్నీ పూర్తయ్యేలా కృషి చేస్తున్నట్లు తెలిపారు. మంత్రి వెంట నాయకులు ఎండి హాఫీజుద్దీన్, పెండ్ర అంజయ్య, రామా శ్రీను, సెట్రామ్ నాయక్, చందర్ నాయక్, తదితరులు పాల్గొన్నారు. ఆంజనేయులును పరామర్శించిన సంద్ర, స్వర్ణ... అదేవిధంగా సత్తుపల్లి మాజీ శాసనసభ్యులు సంద్ర వెంకట వీరయ్య రాష్ట్ర మహిళా కాంగ్రెస్ మాజీ అధ్యక్షురాలు మద్దినేని స్వర్ణకుమారి, బొనగిరి ఆంజనేయులును వేరువేరుగా పరామర్శించారు.



అర్జున ప్రతి ఒక్కరికి ఇందిరమ్మ ఇండ్లు ఇస్తాం

- రాష్ట్ర రెవెన్యూ గృహనిర్మాణ, సమాచార శాఖ మంత్రి పొంగులేటి శ్రీనివాసరెడ్డి.
- ఇళ్ళు రాలేదని ఎవరు అదైర్యపడోద్దు
- మంజూరైన ప్రతి ఒక్క లబ్ధిదారులు ఇండ్ల నిర్మాణం ప్రారంభించాలి
- మూడు విడతల్లో ఇందిరమ్మ ఇండ్ల డబ్బులిస్తాం
- జిళ్ళ చెరువులో లబ్ధిదారులకు ప్రాసిడింగ్ కాపీలు ఇచ్చిన మంత్రి



కూసుమంచి మండలంలోని చిన్న పోచారం, జీళ్ళచెరువు గ్రామాల్లో పర్యటించిన మంత్రి పొంగులేటి శ్రీనివాస్ రెడ్డి ఎంపికైన ఇందిరమ్మ గృహ నిర్మాణ లబ్ధిదారులకు ప్రాసిడింగ్ కాపీలను అందజేశారు. ఈ సందర్భంగా మంత్రి పొంగులేటి శ్రీనివాస్ రెడ్డి మాట్లాడుతూ తెలంగాణ రాష్ట్ర ప్రభుత్వం ఎంతో ప్రతిష్టాత్మక ప్రవేశపెట్టిన ఇందిరమ్మ ఇండ్ల పథకాన్ని అర్హత కలిగిన ప్రతి ఒక్క కుటుంబానికి మంజూరు చేయాలని సీఎం రేవంత్ రెడ్డి లక్ష్యమని స్పష్టం చేశారు. మొదటి విడతగా వేలాది మంది మంజూరు చేసి వారికి మొదటి విడత నిధులను కూడా నేరుగా లబ్ధిదారులు ఖాతాలోనే జమ చేయడం జరిగిందన్నారు నియోజకవర్గానికి 3500 చొప్పున ఇందిరమ్మ ఇళ్లను

మంజూరు చేస్తున్నామని రెండో విడతగా మరో 3500 ఇప్పేందుకు తెలంగాణ కాంగ్రెస్ ప్రభుత్వం సిద్ధంగా ఉందని స్పష్టం చేశారు మొదటిగా బీదలు కడుపేదలు కూడా లేని వారు ఇండ్ల మిల్లు నిర్మాణం చేసుకోవాలని ఆ తర్వాత కలిగిన ప్రతి ఒక్కరికి ఇందిర మిల్లు మంజూరు చేస్తామని హామీ ఇచ్చారు ఇల్లు రాలేదని ఏ ఒక్కరు కూడా బాధపడవలసిన అవసరం లేదని కచ్చితంగా తెలంగాణ ప్రభుత్వం అర్జునకు ఇందిరమెళ్ళు మంజూరు చేసి తీరుతుందని హామీ ఇచ్చారు. గత 15 ఏళ్ల పాటు రాష్ట్రాన్ని పరిపాలించిన బీఆర్ఎస్ పార్టీ ప్రభుత్వం నిరుపేదలకు డబుల్ బెడ్రూమ్ ఇండ్లను ఇస్తామని మాయమాటలు చెప్పి ప్రజలను మోసం చేసినదని విమర్శించారు. కనీ



సంమండలానికి 100 డబుల్ బెడ్రూమ్ ఇండ్లను కూడా ఇవ్వలేకపోయా రని విమర్శించారు. బీఆర్ఎస్ పార్టీ నాయకులు నేడు దేయ్యాల వేదాలు వల్లించినట్లుగా ఇందిరమ్మ ఇండ్ల పై ప్రకటనలు చేయడం విద్వేషంగా ఉందన్నారు. కాంగ్రెస్ ప్రభుత్వం, సీఎం రేవంత్ రెడ్డి నాయకత్వంలో అర్జున ప్రతి ఒక్కరికి ఇందిరమ్మ ఇల్లు ఇస్తానని హామీ ఇచ్చారు. ఇందులో ఇండ్లు మంజూరైన ప్రతి ఒక్కరు త్వరగా ఇంటి నిర్మాణం ప్రారంభించాలని కోరారు. అధికారులు లబ్ధిదారులను సమన్వయం చేసుకొని ఇంటి నిర్మాణం త్వరగా ప్రారంభించే విధంగా చర్యలు తీసుకోవాలని ఆదేశించారు. ఈ కార్యక్రమంలో సీ డి చైర్మన్ ఎర్రబోలు సూర్యనారాయణ రెడ్డి, ఇన్చార్జ్ తహ సీల్డార్ కరుణశ్రీ, వ్యవసాయ శాఖ డివిజన్ అధికారి సరత్, ఏవో రామదుర్గ వాణి, ఎంపీడివో వేణుగోపాల్ రెడ్డి, కాంగ్రెస్ పార్టీ జిల్లా నాయకులు, ప్రజా ప్రతినిధులు హాజరయ్యారు.

సాంతింటి కల నెరవేరిన వేళ

- ఇందిరమ్మ ఇండ్ల మంజూరి పత్రాలు పంపిణీ
- ఎమ్మెల్యే కి కృతజ్ఞతలు తెలిపిన లబ్ధిదారులు



కల్వూరు, మే 24 (ప్రజా జ్యోతి): దశాబ్ద కాలం తర్వాత సొంత ఇంటి కల నెరవేరిన ఆనందంలో ఇందిరమ్మ ఇండ్ల లబ్ధిదారులు స్థానిక ఎమ్మెల్యే మట్లూ రాగమయి దయానందుకు కృతజ్ఞతలు తెలిపారు. మున్సిపాలిటీ పరిధిలో షాది ఖానా ఆవరణలో ఎంపీడివో చంద్రశేఖర్ ఆధ్వర్యంలో ఏర్పాటుచేసిన ఇందిరమ్మ ఇండ్ల మంజూరి పట్టాల పంపిణీ కార్యక్రమానికి ముఖ్యఅతిథిగా సత్తుపల్లి ఎమ్మెల్యే మట్లూ రాగమయి దయానంద్ హాజరయ్యారు. ఎమ్మెల్యే రాగమయికి లబ్ధిదారులు, స్థానిక నాయకులు మేళ తాళాలతో ఘన స్వాగతం పలికారు. ఈ సందర్భంగా ఆమె మాట్లాడుతూ బీఆర్ఎస్ 10 సంవత్సరాల పాలనలో పేదలకు ఇండ్లు మంజూరు చేయలేదని, నామ మాత్రంగా ఇచ్చిన డబుల్ బెడ్రూమ్ ఇల్లు కూడా నివాసానికి ఉపయోగంగా లేవని, సరైన డ్రైనేజీ వ్యవస్థ లేదని, వర్షం వస్తే ఇండ్లు కురుస్తున్నాయని కానీ ఇందిరమ్మ రాజ్యంలో ప్రతి పేదవాడికి సొంత ఇంటి కల నెరవేర్చేందుకు ముఖ్యమంత్రి రేవంత్ రెడ్డి కృషి చేస్తున్నారని, అందులో భాగంగా సత్తుపల్లి నియోజకవర్గానికి 3,500 ఇందిరమ్మ ఇండ్లు మంజూరయ్యాయని, కల్వూరు మండలానికి 756 ఇండ్లు మంజూరయ్యాయని అన్నారు. సంక్షేమ పథకాలు అందించడంలో కాంగ్రెస్ ప్రభుత్వం ముందు ఉంటుందని, ప్రతి పేదవాడి కూడా సంక్షేమ పథకాలు అందేలా కృషి చేస్తానని అన్నారు. ఇందిరమ్మ ఇండ్లు ఇప్పిస్తామని, బిల్లులు ఇప్పిస్తామని ఎవరైనా డబ్బులు అడిగితే తన దృష్టికి తీసుకురావాలని అట్టి వారిపై చట్టపరమైన చర్యలు తీసుకుంటామని ఈ సందర్భంగా అన్నారు. దళారులను నమ్మి మోసపోవద్దని అర్హత కలిగిన ప్రతి ఒక్కరికి కూడా ప్రభుత్వం ప్రవేశపెట్టిన ప్రతి పథకం అందుతుందని అన్నారు. ఉప ముఖ్యమంత్రి బట్టి విక్రమార్క, రెవెన్యూ రెవెన్యూ గృహ నిర్మాణ శాఖ మంత్రి పొంగులేటి శ్రీనివాస్ రెడ్డి, వ్యవసాయ శాఖ మంత్రి తుమ్మల నాగేశ్వరరావు సహకారంతో సత్తుపల్లి నియోజకవర్గాన్ని అభివృద్ధి పథంలో నడిపిస్తానని గతంలో సత్తుపల్లి నియోజకవర్గం అభివృద్ధి బాటలు నడిపిన జలగం, తుమ్మల వారు చేసినటువంటి అభివృద్ధి లో కొంతైనా అభివృద్ధి చేస్తానని ఈ సందర్భంగా అన్నారు. నాపై నమ్మకం ఉంచి నన్ను గెలిపించినందుకు నియోజకవర్గాన్ని అభివృద్ధి పథంలో నడిపి నా బాధ్యత నెరవేరుస్తానని అన్నారు. రాబోవు స్థానిక సంస్థల ఎన్నికల్లో కాంగ్రెస్ పార్టీ అభ్యర్థులను గెలిపించాలని అన్నారు. ఈ సందర్భంగా టిపిసిసి అధ్యక్షులు ముఖేష్ కుమార్ గౌడ్ పుట్టినిరోజు వేడుకలు నిర్వహించారు. సొంత ఇంటి కల నెరవేరిన సత్తుపల్లి ఎమ్మెల్యే రాగమయికి లబ్ధిదారులు కృతజ్ఞతలు తెలిపారు. ఈ కార్యక్రమంలో ఆర్టివో రాజేంద్ర గౌడ్, తాసిల్దార్ పులి సాంబశివుడు, ఏఎస్ఐ చైర్మన్ భాగం నీరజా దేవి ప్రభాకర్ చౌదరి, కాంగ్రెస్ నాయకులు ఏనుగు సత్యంబాబు, లక్ష్మీనేని కృష్ణ, దారా రంగ, ఉస్మాన్, కొండపల్లి శ్రీమన్నారాయణ, యూత్ అధ్యక్షులు ఆళ్లకుంట నరసింహారావు, బత్తుల రాము, పోట్ల అర్జున్ రావు, దామల సురేష్ బాబు, తక్కిన పాటి దుర్గాప్రసాద్ మట్లూ రామకృష్ణ, బైర కాంతారావు, బొల్లె పోగు రవి, కొర్రా నరసింహారావు, మైన్వార్ల నాయకులు, యూత్ కాంగ్రెస్ నాయకులు లబ్ధిదారులు తదితరులు పాల్గొన్నారు.

ఖమ్మం సర్దార్ పటేల్ స్టేడియాన్ని సందర్శించిన ఖమ్మం ఎంపీ రఘురాం రెడ్డి

- సింథటిక్ ట్రాక్ నిర్మాణ పనుల పరిశీలన
- నిర్మాణ వ్యాయాన్ని ఇంకా తగ్గించే అవకాశాలు న్నాయంటూ సూచనలు
- వివిధ క్రీడాంశాల్లో శిక్షణ పొందుతున్న చిన్నారులను కలిసి ప్రోత్సహించిన రామ సహాయం

ఖమ్మం ప్రతినిధి, ప్రజాజ్యోతి: స్థానిక నగరంలోని సర్దార్ పటేల్ స్టేడియాన్ని ఖమ్మం పార్లమెంట్ సభ్యులు రామ సహాయం రఘురాం రెడ్డి శనివారం సాయంత్రం సందర్శించారు. కొత్తగా నిర్మాణం చేపట్టిన సింథటిక్ ట్రాక్ పనులను పరిశీలించారు. అందుకు సంబంధించిన మ్యాప్ ను చూసి.. రూ. 8.5 కోట్లతో చేపడుతున్న ఈ ట్రాక్ నిర్మాణ వ్యయాన్ని ఇంకా తగ్గించే అవకాశాలు ఉంటాయని అన్నారు. ఇందుకు సంబంధించి.. జిల్లా క్రీడల అధికారి తుంబారు సునీల్ రెడ్డి కి పలు సూచనలు చేశారు. ట్రాక్ వెంట తగ్గించాల్సిన పనుల గురించి ఎంపీ వివరించారు. కచ్చితంగా సూచనలు పాటిస్తామని.. అధికారులు అన్నారు. అథ్లెటిక్స్, జిమ్, క్రికెట్, స్విమ్మింగ్ పూల్, పటిల్, టేబుల్ టెన్నిస్, బ్యాడ్మింటన్ ఇండోర్ స్టేడియం క్రీడాకారులతో మాట్లాడి ఉత్సాహం నింపిన ఎంపీ సర్దార్ పటేల్ స్టేడియంలోని అథ్లెటిక్ క్రీడాకారులతో ఎంపీ రామ సహాయం రఘురాం రెడ్డి మాట్లాడారు. అప్పట్లో సరైన ట్రాక్ లేక రన్నింగ్ ప్రాక్టీస్ చేసేందుకు పడిన ఇబ్బందులను వివరించారు. తాను జాతీ



యస్థానంలో రన్నింగ్ ట్రాక్ లో పాల్గొన్నానని అన్నారు. క్రికెట్ నెట్ లో ప్రాక్టీస్ చేస్తున్న ప్లేయర్ల వద్దకు వెళ్లి బాగా ఆడాలని సూచించారు. ఈ సందర్భంగా చప్పట్లు కొడుతూ ఘన స్వాగతం పలికారు. ఉష్ణ క్రీడా శిబిరాన్ని సందర్శించగా తమ ప్రతిభ పాటవాలను వారు ప్రదర్శించగా ఎంపీ అభినందించారు. షటిల్, టెన్నిస్ క్రీడాకారులతో మాట్లాడి.. మరింతగా రాణించాలని సూచించారు. బ్యాడ్మింటన్ ఇండోర్ స్టేడియాన్ని సందర్శించి.. కాసిస్ గేమ్ ఆడి ఉత్సాహ పరిచారు. బాస్కెట్ బాల్ క్రీడాకారుల్లో జోష్ నింపారు. వాకర్లకు సౌకర్యాలు కల్పిస్తాం ఎస్ఆర్ అండ్ బీజీఎస్ఆర్ కళాశాల మైదానంలో.. వాకర్లను ఖమ్మం ఎంపీ రామ సహాయం రఘురాం రెడ్డి కలుసుకున్నారు. వారితోపాటు వాకింగ్ చేసి.. సుస్వలు తెలుసుకున్నారు. విద్యుత్ లైన్ ఏర్పాటు చేయాల్సిందిగా.. అవసరమైన చోట స్తంభాలు వేయాల్సిందిగా కోరగా.. కచ్చితంగా త్వరలోనే ఇవన్నీ ఏర్పాటు చేయిస్తామని ఎంపీ రఘురాం రెడ్డి అభయవ్యూ.. వారంతా కృతజ్ఞతలు తెలిపారు.

తాటి చెట్టుపై నుండి పడిన గీత కార్మికుడు

- మంద వెంకన్నకు తీవ్ర గాయాలు, ఖమ్మం ఆసుపత్రికి తరలించు

కూసుమంచి మే 24 ప్రజాజ్యోతి: కల్లు గీత కార్మికుడు మంద వెంకన్న గౌడ్ (60) కల్లుకోసం తాటి చెట్టు ఎక్కి దిగుతుండగా ప్రమాదవశాత్తు కింద పడి తీవ్ర గాయాలకు గురయ్యాడు. ఈ సంఘటన శనివారం మధ్యాహ్నం కూసుమంచి తాటి వనంలో జరిగింది. మండల కేంద్రమైన కూసుమంచికి చెందిన కల్లు గీత కార్మికుడు మంద వెంకన్న గౌడ్ గత నాలుగు దశాబ్దాలుగా ఈ వృత్తిపై ఆధారపడి జీవిస్తున్నాడు. ఎప్పటి మాదిరిగానే కూసుమంచి పొలాల్లోని తాటి వనానికి వెళ్లి మోకు ముస్తాడుతో తాటి చెట్టు ఎక్కి గెల గీసి కల్లు తీసుకొని క్రిందకు దిగుతున్నాడు. మధ్యలో ప్రమాదవశాత్తు తాటి చెట్టుపై నుండి కింద పడ్డాడు. నడుముకు, తలకు, చేతులు, కాళ్ళకు తీవ్ర గాయాలయ్యాయి. ఆ పరిసర ప్రాంతాల్లోని ప్రజలు తాటి చెట్టుపై నుండి వెంకన్న కింద పడటాని గమనించి హుటాహుటిన అక్కడికి చేరుకున్నారు. వెంటనే 108కు ఫోన్ చేసి అంబులెన్స్ ద్వారా ఖమ్మం ప్రభుత్వ ఆసుపత్రికి వెంకన్నను తరలించారు. అనంతరం డిసీహెచ్ఎస్ డాక్టర్ రాజశేఖర్ గౌడ్, గవర్నమెంట్ సూపర్వైజర్ డాక్టర్ కిరణ్, వెంకన్నకు మరుగైన చికిత్స అందించాలని సూచించారు, ఆసుపత్రిలో వైద్యులు అతనికి చికిత్స చేస్తున్నారు. ఆ గ్రామానికి చెందిన గౌడ సంఘ నాయకులు జరిగిన సంఘటన వివరాలను ఎక్స్ ప్రెస్ శాఖ అధికారులకు, పోలీసులకు కంప్లీట్ ఫిర్యాదు చేశారు.



పదేళ్ల నిరీక్షణకు ఇందిరమ్మ ప్రభుత్వంతో తెర

■ ఇండ్ల పట్టాలు పంపిణీ చేసిన ఎమ్మెల్యే రాగమయి



తల్లాడ, మే 24 (ప్రజా జ్యోతి): రాష్ట్రంలో పేద ప్రజలందరూ సొంతింటి కల నెరవేర్చుకోవడం కోసం పదేళ్లు ఎదురు చూశారని, అయినా కూడా బీఆర్ఎస్ ప్రభుత్వం ఎవరని పట్టించుకోలేదని, ప్రస్తుతం ఇందిరమ్మ ప్రభుత్వంలో ఆ పేదలందరి నిరీక్షణకు తెరపడిందని సత్తుపల్లి శాసనసభ్యులు సభ్యురాలు మట్టా రాగమయి దయానంద్ అన్నారు. శనివారం తల్లాడలో ఆమె లబ్ధిదారులకు ఇండ్ల పట్టాలు పంపిణీ చేశారు. ఈ సందర్భంగా ఎమ్మెల్యే మాట్లాడుతూ గతంలో ముఖ్యమంత్రిగా ఉన్న వైఎస్ రాజశేఖర్ రెడ్డి ప్రతి ఒక్కరికి సొంతింటి కల నెరవేస్తే, ప్రస్తుతం ముఖ్యమంత్రి రేవంత్ రెడ్డి ఇప్పుడు ప్రజల కష్టాలను తీరుస్తున్నాడని గుర్తు చేశారు. బీఆర్ఎస్ ప్రభుత్వం మాయమాటలు చెప్పి పదేళ్లు నెట్టుకొచ్చిందని, ఇందిరమ్మ ప్రభుత్వం రాగానే అన్ని వర్గాల ప్రజలకు మేలు జరుగుతుందని తెలిపారు. ప్రతి ఒక్కరు ఈ ప్రభుత్వాన్ని ఆదరించి స్థానిక సంస్థలు ఎన్నికల్లో కాంగ్రెస్ అభ్యర్థులను అత్యధిక మెజార్టీతో గెలిపించాలని కోరారు. ఈ కార్యక్రమంలో పలువురు అధికారులు, కాంగ్రెస్ పార్టీ నాయకులు పాల్గొన్నారు.

ప్రజా ప్రయోజనాలే ముఖ్యం ఎమ్మెల్యే మట్టా రాగమయి

■ అర్హులందరికీ పక్కాగా ఇందిరమ్మ ఇండ్లు



సత్తుపల్లి మే 24 (ప్రజా జ్యోతి): ప్రజా ప్రయోజనాలే ముఖ్యం, నియోజక వర్గంలోని అర్హులందరికీ ఇందిరమ్మ ఇండ్లు లబ్ధిస్తాయని సత్తుపల్లి శాసన సభ్యురాలు డాక్టర్ మట్టా రాగమయి దయానంద్ అన్నారు. శనివారం మండల పరిధిలోని గౌరీగూడెం గ్రామంలో సింగరేణి ఆధ్వర్యంలో ఏర్పాటు చేసిన ఆర్వో వాటర్ ప్లాంట్ ను ఆమె ప్రారంభించారు. అనంతరం గౌరీగూడెం పంచాయతీకి ఇందిరమ్మ ఇండ్ల పట్టాలను లబ్ధిదారులకు పంపిణీ చేశారు. ఈ సందర్భంగా ఆమె మాట్లాడుతూ నియోజకవర్గంలోని అర్హులందరికీ సక్షేమ పథకాలు అందుతాయని, గౌరీగూడెం గ్రామంలో ప్రజలకు మంచి నీరు అందించేందుకు సింగరేణి ఆధ్వర్యంలో ఈ వాటర్ ప్లాంట్ ను ఏర్పాటు చేశామని, నియోజకవర్గ ప్రజలకు సంక్షేమము, అభివృద్ధి ప్రధానమని, కాంగ్రెస్ ప్రభుత్వం తోనే ప్రతి ఒక్కరికి లబ్ధి చేకూరుతుందని అన్నారు. భవిష్యత్తులో కూడా ఎన్నో పథకాలను ప్రజలకు అందించి ఇందిరమ్మ రాజ్యంలోనే ప్రతి ఒక్కరు అభివృద్ధి చెందాలని కోరారు. ఆమె వెంట వ్యవసాయ మార్కెట్ వైర్క్యన్ డోమ ఆనంద్ బాబు, సింగరేణి పిట ప్రహ్లాద్, మాజీ సర్పంచ్ మంద పాటి ముత్తారెడ్డి, అంకిరెడ్డి, నాయకులు, కార్యకర్తలు, గ్రామస్తులు పాల్గొన్నారు.

కష్టం రుణం తీర్చుకుంటది : ఆర్థిక కమీషనర్ పివి శ్రీనివాస్

■ మీ ప్రేమాభిమానం ఎప్పటికీ మర్చిపోను



ఖమ్మం ప్రతినిధి ప్రజా జ్యోతి : విద్యార్థి దశ నుండి అనేక ప్రగతిశీల ఉద్యమాలు, జీవితంలో అటువంటి, తెలంగాణ ఉద్యమంలో ఒక జర్నలిస్టుగా పద్ద కష్టం నన్ను ఈ స్థాయికి తీసుకువచ్చింది. కష్టం ఎప్పటికైనా రుణం తీర్చుకుంటదని సమాచార హక్కు చట్టం కమిషనర్ పివి శ్రీనివాస్ తన జీవిత అటువంటి మన గుర్తు తెచ్చుకుని భావోద్వేగంతో ప్రసంగించారు. ఖమ్మం నగరంలోని ఐఎంపి హాల్లో సమావేశం హక్కు చట్టం కమీషనర్ గా నియమితులైన, సీనియర్ జర్నలిస్ట్ పివి శ్రీనివాస్ సన్మాన కార్యక్రమం శనివారం ఘనంగా జరిగింది. ఈ కార్యక్రమాన్ని పివి మిత్ర బృందం ఆధ్వర్యంలో నిర్వహించారు డాక్టర్ జివి, చిట్టాపతి తిరుమలరావు, ఆకుతోట ఆదినారాయణ కార్యక్రమాన్ని నిర్వహించారు. ఈ సందర్భంగా మిత్ర బృందం ఏర్పాటు చేసిన అభినందన సభలో పివి శ్రీనివాస్ మాట్లాడుతూ.. నేను జీవితంలో పద్ద కష్టానికి నాకు వచ్చిన ఈ పదవితో స్నేహితుల సన్మానం గర్వకారణం. కా

నీ నాతో భౌతికంగా విడిపోయిన వ్యక్తులు ఈరోజు ఉండుంటే నాకంటే ఎక్కువ సంతోష పడేవారు. అందులో ముఖ్యులు నూకల నరేష్ రెడ్డి, మా అమ్మ గారు, అదేవిధంగా బుడన్ బేగ్ ను గుర్తు చేసుకొని భావోద్వేగానికి గురై కంటి నీరు పెట్టారు. అభిమానం పొందుతుంటే ఉన్న తృప్తి ఏ పదవితోకానీ, డబ్బుతో కానీ వెలకట్టలేదన్నారు. కొంతమంది మనల్ని ఉపయోగించుకుంటారు విస్మరిస్తారు దాని గురించి వర్గీ కావాల్సిన అవసరం లేదన్నారు. కష్టపడ్డ వారికి ఫలితం ఉంటుందన్నారు. పివి శ్రీనివాస్ సహచరిణి సృజన మాట్లాడుతూ.. ఉద్యమం ద్వారా జీవితంలో పద్ద కష్టాన్ని గుర్తు చేసుకుంటూ ఖమ్మం ఆదర్శిని అంటూ ప్రతి

ఒక్కరిని పేరుతో పలకరించడంతో పాటు 'ఆ చల్లని సముద్ర గర్భం' పాట పాడి తన ఉద్యమ రూపాన్ని గుర్తు చేశారు. అదేవిధంగా పరకాల విజయ్ పివి శ్రీనివాస్ పై పాడిన పాట స్నేహితులందరినీ సంతోషపరిచింది. అదేవిధంగా పమ్మి రవి కళాకారుల బృందం తెలంగాణ పాటలతో ఉద్రాతలూగించారు. పివి శ్రీనివాస్ మిత్రులు, అభిమానులు, ఉద్యమకారులు అధిక సంఖ్యలో పాల్గొని శాలువాలు, పూలమాలతో పివి శ్రీనివాస్ ను ఘనంగా సత్కరించారు. ఈ కార్యక్రమంలో టీయూడబ్ల్యూజే (టీజేఎఫ్) ఖమ్మం జిల్లా కార్యదర్శి చిర్రా రవి, టీన్యూస్ బ్యూరో వెన్నెబొయిన సాంబశివరావు, టీయూడబ్ల్యూజే (ఐజేయు) జిల్లా అధ్యక్షక

ర్వదర్శులు వనం వెంకటేశ్వరావు, ఏనుగు వెంకటేశ్వరావు, కవితా విద్యా సంస్థల అధినేత ఉషాకిరణ్, ప్రకృతి వైద్యులు కెవైరామచంద్రావు, ఐఎంపి రాష్ట్ర ప్రధాన కార్యదర్శి డాక్టర్ బొల్లి కొండ శ్రీనివాసరావు, టీఎన్ఎస్ఎస్ జిల్లా నాయకులు జైపాల్, కూరపాటి రంగరాజు, కె డిబిఎస్, యర్రపల్లి శ్రీను, నందగిరి శ్రీను, సాగర్, ఐఎంపి జిల్లా అధ్యక్షులు డాక్టర్ నారాయణరావు, పౌరహక్కుల సంఘం జిల్లా ఉపాధ్యక్షులు విష్ణు కుమార్, వరక సంఘం జిల్లా నాయకులు మేళ్లచెరువు వెంకటేశ్వరరావు, రైతుసంఘం నాయకులు నల్లమల వెంకటేశ్వరావు, సైన్స్ క్లబ్ అధ్యక్షకార్యదర్శులు గుడ్డెటి రమేష్ బాబు, కొరకొప్పుల రాంబాబు, మందుల ఉపేందర్, చక్రవర్తి, జగదీష్, ఐజేయు నాయకులు వేణు, భూపాల్, చెరుకుపల్లి శ్రీనివాస్, ఆకుల గాంధీ, పారా నాగేశ్వరరావు, తెలంగాణ విద్యా వంతుల వేదిక జిల్లా ఉపాధ్యక్షులు నరేందర్, రాష్ట్ర జానపద కళాకారుల సంఘం రాష్ట్ర కార్యదర్శి పమ్మి రవి, ప్రముఖ గాయకులు ఎస్.పాల్, పరకాల అజయ్, విజయ్, పుల్లారావు, వెంకన్న తదితరులు పాల్గొన్నారు.

క్రీడా స్ఫూర్తితో యువత ముందుకెళ్ళాలి

■ బిఆర్ఎస్ మండల నాయకులు కీసర సంకీర్త రెడ్డి



తిరుమలాయపాలెం, మే 24, ప్రజా జ్యోతి: క్రీడా స్ఫూర్తితో యువకులు ముందుకు వెళ్ళాలని, బిఆర్ఎస్ మండల నాయకులు కీసర సంకీర్త రెడ్డి అన్నారు. శనివారం ఆయన చంద్రుతండా గ్రామానికి చెందిన క్రీడాకారులకు క్రికెట్ కిట్లు తో పాటు వాలీబాల్ కిట్లును అందజేశారు. ఈ సందర్భంగా వారు మాట్లాడుతూ క్రీడలు శరీర దారుడ్యంతో పాటు మానసిక ఉల్లాసాన్ని కలిగిస్తాయని, చిన్నతనం నుంచే క్రీడల పట్ల ఆసక్తి పెంచుకోవాలన్నారు. పట్టుదల ఉంటే ఏదైనా సాధించవచ్చునని, క్రీడా పోటీల్లో ప్రతి ఒక్కరూ గెలుపు ఓటములను పట్టించుకోకుండా క్రీడా స్ఫూర్తిని చాటాలన్నారు. క్రీడా స్ఫూర్తితో యువకులు ముందుకు వెళ్ళాలని, క్రీడల్లో ముందుకు సాగాలంటే సాధననే ముఖ్యమని తెలిపారు. బోడనవీర్, బోడనితన్, బోడ అఖిల్, వాసు యాదవ్, అఖిల్, సంతోష్, నరేష్, నందీష్, నితన్ తదితరులు పాల్గొన్నారు.

పాలీసెట్ ఫలితాలలో మండలం ఫస్ట్ అరుణోదయ మెరిట్ స్కూల్ విద్యార్థిని శ్వేత చంద్ర

పెనుబల్లి, మే 23 (ప్రజా జ్యోతి): పాలీటెక్నిక్ కళాశాలలో ఇంజనీరింగ్, అగ్రికల్చర్, హార్టికల్చర్, వెటర్నరీ డిప్లొమా కోర్సుల్లో ప్రవేశాల కోసం తెలంగాణ ప్రభుత్వం నిర్వహించిన బీజే పాలీసెట్ - 2025 ఫలితాలు శనివారం విడుదల అయ్యాయి. ఈ ఫలితాలలో పెనుబల్లి మండల కేంద్రంలోని అరుణోదయ మెరిట్ స్కూల్ విద్యార్థిని జానకిపురం గ్రామానికి చెందిన యర్రనూక శ్వేత చంద్ర (తండ్రి వెంకటేశ్వరరావు, తల్లి శివ పార్వతి) స్టేట్ 268 వ ర్యాంకు సాధించి పెనుబల్లి మండలంలో మొదటి స్థానంలో నిలిచారు. గతనెల 30న విడుదలైన పదవ తరగతి పరీక్షా ఫలితాలలో యర్రనూక శ్వేత చంద్ర 571 మార్కులు సాధించి స్కూల్లో మొదటి స్థానంలో నిలిచింది. ఈనెల 13న జరిగిన పాలీసెట్ ప్రవేశ పరీక్షకు 1,06,716 మందిన మొదలు చేసుకోగా, 98,858 మంది హాజరయ్యారు. ఇందులో 268వ ర్యాంక్ సాధించి పెనుబల్లి మండలం లోని ప్రభుత్వ ప్రైవేటు పాఠశాలకు ధీమాగా మొదటి స్థానంలో నిలిచినందుకు శ్వేత చంద్ర ను అరుణోదయ మెరిట్ స్కూల్ కరస్పాండెంట్ లు శంకర్, శ్రీను లతో పాటు అధ్యాపక బృందం, మండల వాసులు, తోటి విద్యార్థిని విద్యార్థులు అభినందించారు.



ఈ నెల 30న కలెక్టరేట్ ముట్టడిని జయప్రదం చేయండి

పెనుబల్లి మే 24 (ప్రజా జ్యోతి): కేంద్రంలోని బిజెపి మోడీ ప్రభుత్వము అధికారం చేపట్టిన నాటి నుండి పెట్టుబడిదారులకు, కార్పొరేట్ శక్తులకు



కు రాయితీలు కలిపిస్తూ పేదలకు మాత్రం బాగాలు మోపుతున్నారని గ్రామీణ పేదలకు బువ్వ పెడుతున్న ఉపాధి హామీ చట్టాన్ని కూడా ఎత్తివేయాలని కుట్రలు చేస్తున్నారని, ఈ కుట్రలకు వ్యతిరేకంగా ఉపాధి హామీ చట్ట రక్షణ కోసం ఈ నెల 30న జిల్లా కలెక్టరేట్ కార్యాలయం ముందు నిర్వహిస్తున్న ధర్నాలో ఉపాధి కార్మికులు పెద్ద ఎత్తున పాల్గొని జయప్రదం చేయాలని తెలంగాణ వ్యవసాయ కార్మిక సంఘం జిల్లా కమిటీ సభ్యులు గాయం తిరుపతిరావు పిలుపునిచ్చారు. చలమల సూర్యనారాయణ భవనంలో శనివారం జరిగిన సమావేశంలో గాయం తిరుపతిరావు మాట్లాడుతూ మోడీ 11 సంవత్సరాల పాలనలో ప్రజలపైన భారాలు మోపడం తప్ప పేదలకు చేసింది ఏమీ లేదని విమర్శించారు. దేశవ్యాప్త పోరాట ఫలితం 2005లో వచ్చిన జాతీయ గ్రామీణ ఉపాధి హామీ చట్టానికి అనేక రకాలైన కొల్లెలు పెడుతూ కొత్త కొత్త జీవోలు తీసుకొచ్చి చట్టాన్ని ఎత్తివేయాలనే కుట్ర చేస్తున్నారని విమర్శించారు. ఉపాధి హామీ కులీలకు రోజు కూలీ 600 ఇవ్వమంటే 307 రూపాయలు నిర్ణయించి 150 వందల నుంచి 200 రూపాయలు ఇవ్వడం ఏమిటి అని అన్నారు. తెలంగాణ రాష్ట్రానికి 6 కోట్ల పని దినాలు అవసరం ఉంటే 3 కోట్ల పని దినాలను కల్పించడమేమిటి అని కేంద్రంలోని మోడీ ప్రభుత్వాన్ని తిరుపతిరావు ప్రశ్నించారు. చట్టంలో కార్మికులు తాగడానికి నీళ్లు, నీడ కోసం టెంటు, మెడికల్ కిట్లు లాంటి మౌలిక సౌకర్యాలు ఉంటే వాటిని అమలు చేయడం లేదని ఆవేదన వెలిబుచ్చారు. సిబిటియు రాష్ట్ర నాయకులు చలమాల విట్టల్ రావు మాట్లాడుతూ ఇప్పటికైనా ప్రభుత్వాలు రాష్ట్రంలో పెండింగ్ ఉన్న వేతనాలు విడుదల చేసి కొత్త జాబ్ కార్డులు ఇచ్చి సూతన పనిముట్లు కూడా ఇవ్వాలని డిమాండ్ చేశారు. ఫీల్డ్ అసిస్టెంట్లకు పెండింగ్ వేతనాలు ఇచ్చి పరీసెంట్ చేసి జీతాలు పెంచాలని, ప్రమాదంలో గాయపడిన కార్మికులకు ఉచిత వైద్యం అందించాలని, చనిపోతే 10 లక్షల ఎక్స్ గ్రేషియా ఇవ్వాలని, సంవత్సరానికి 200 వందల రోజుల పని దినాలు కల్పించి రోజు కూలీ 600 ఇవ్వాలని కోరారు. వీటి సాధన కోసం 30వ తేదీన నిర్వహిస్తున్న ధర్నాలో ఉపాధి హామీ కార్మికులు వందలాదిగా పాల్గొని కార్యక్రమాన్ని జయప్రదం చేయాలని కోరారు. ఈ కార్యక్రమంలో నాయకులు తడికమల చిరంజీవి, ఖండే సత్యం, చిట్టి మోదుల కృష్ణ, బెజవాడ నాయి శేషు, బల్లి అబ్రహం, ఆంజనేయులు తదితరులు పాల్గొన్నారు.